

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ శతకోటిరామచరితాంతర్గత శ్రీమదానందరామాయణే వాల్మీకీయే  
మనోహరకాండే  
॥ శ్రీరామకవచం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ శ్రీరామకవచం ॥

అగస్త్యుర్వాచ

ఆజానుబాహుమరవిందదళాయతాక్ష-

మాజన్మశుద్ధరస హాస ముఖప్రసాదం।

శ్యామం గృహీతశరచాపముదారరూపం

రామం సరామమభిరామమనుస్మరామి ॥ 1 ॥

శ్రుణు వక్ష్యామ్యహం సర్వం సుతీక్ష్ణ మునిసత్తమ।

శ్రీరామకవచం పుణ్యం సర్వకామ ప్రదాయకం ॥ 2 ॥

అద్వైతానందచైతన్య శుద్ధసత్వైకలక్షణః।

బహిరంతః సుతీక్ష్ణాత్ర రామచంద్రః ప్రకాశతే ॥ 3 ॥

తత్త్వవిద్యార్థినో నిత్యం రమంతే చిత్సుఖాత్మని।

ఇతి రామపదేనాసౌ పరబ్రహ్మభిధీయతే ॥ 4 ॥

జయ రామేతి యన్నామ కీర్తయన్నభివర్ణయేత్।

సర్వపాపైర్వినిర్ముక్తో యాతి విష్ణోః పరం పదం ॥ 5 ॥

శ్రీరామేతి పరం మంత్రం తదేవ పరమం పదం।

తదేవ తారకం విద్ధి జన్మమృత్యుభయాపహం।

శ్రీ రామేతి వదన్ బ్రహ్మభావమాప్నోత్యసమ్మయం ॥ 6 ॥

ఓం అస్య శ్రీరామకవచస్య అగస్త్య ఋషిః।

అనుష్టుప్ ఛందః।

సీతాలక్ష్మణోపేతః శ్రీరామచంద్రో దేవతా।

శ్రీ రామచంద్ర ప్రసాదసిద్ధ్యర్థం జపే వినియోగః ॥

అథధ్యానం ప్రవక్ష్యామి సర్వాభీష్ట ఫలప్రదం |  
నీలజీమూతసంకాశం విద్యుద్వర్ణాంబరావృతం || 1 ||

కోమలాంగం విశాలాక్షం యువానమతిసుందరం |  
సీతాసౌమిత్రినహితం జటామకుటధారిణం || 2 ||

సాసీతూణధనుర్బాణపాణిం దానవమర్దనం |  
యదా చోరభయే రాజభయే శత్రుభయే తథా || 3 ||

ధ్యాత్వా రఘుపతిం యుద్ధే కాలానలసమప్రభం |  
చీరకృష్ణాజినధరం భస్మోద్ధూళితవిగ్రహం || 4 ||

ఆకర్ణాకృష్టసశర కోదండభుజమండితం |  
రణే రిపూఁ రావణాదీఁ తీక్ష్ణమార్గణవృష్టిభిః || 5 ||

సంహారంతం మహావీరం ఉగ్రమైంద్రరథస్థితం |  
లక్ష్మణాద్యైర్మహావీరైర్వృతం హనుమదాదిభిః || 6 ||

సుగ్రీవాద్యైర్మహావీరైః శైలవృక్షకరోద్యతైః |  
వేగాత్కరాలపలంకారైః భుగ్భుక్కారమహారవైః || 7 ||

నవద్భిః పరివాదద్భిః సమరే రావణం ప్రతి |  
శ్రీరామ శత్రుసంఘాన్మే హన మర్దయ ఖాదయ || 8 ||

భూతప్రేతపిశాచాదీఁ శ్రీరామాశు వినాశయ |  
ఏవం ధ్యాత్వా జపేద్రామకవచం సిద్ధిదాయకం || 9 ||

సుతీక్ష్ణ వజ్రకవచం శ్రుణువక్ష్యామ్యహం శుభం |  
శ్రీరామః పాతు మే మూర్ధ్ని పూర్వే చ రఘువంశజః || 10 ||

దక్షిణే మే రఘువరః పశ్చిమే పాతు పావనః |  
ఉత్తరే మే రఘుపతిః భాలం దశరథాత్మజః || 11 ||

భ్రువోర్ధ్వార్వాదళశ్యామః తయోర్మధ్యే జనార్దనః |  
శ్రోత్రం మే పాతు రాజేంద్రో దృశౌ రాజీవలోచనః || 12 ||

ఘ్రాణం మే పాతు రాజర్షిః కంఠం మే జానకీపతిః |  
కర్ణమూలే ఖరధ్వంసీ భాలం మే రఘువల్లభః || 13 ||

జిహ్వం మే వాక్పతిః పాతు దంతవల్యౌ రఘూత్తమః |  
ఓష్ఠౌ శ్రీరామచంద్రో మే ముఖం పాతు పరాత్పరః || 14 ||

కంఠం పాతు జగద్వంద్యః స్కంధౌ మే రావణాంతకః |  
ధనుర్బాణధరః పాతు భుజౌ మే వాలిమర్దనః || 15 ||

సర్వాణ్యంగుళి పర్వాణి హస్తౌ మే రాక్షసాంతకః |  
వక్షో మే పాతు కాకుత్స్థః పాతు మే హృదయం హరిః || 16 ||

స్తనౌ సీతాపతిః పాతు పార్శ్వే మే జగదీశ్వరః |  
మధ్యం మే పాతు లక్ష్మీశో నభిం మే రఘునాయకః || 17 ||

కౌసల్యేయః కటిం పాతు పృష్ఠం దుర్గతినాశనః |  
గుహ్యం పాతు హృషీకేశః సక్థినీ సత్యవిక్రమః || 18 ||

ఊరూ శార్ంగధరః పాతు జానునీ హనుమత్ప్రియః |  
జంఘే పాతు జగద్వ్యాపీ పాదౌ మే తాటికాంతకః || 19 ||

సర్వాంగం పాతు మే విష్ణుః సర్వసంధీననామయః |  
జ్ఞానేంద్రియాణి ప్రాణాదీన్ పాతు మే మధుసూదనః || 20 ||

పాతు శ్రీరామభద్రో మే శబ్దాదీన్విషయానపి |  
ద్విపదాదీని భూతాని మత్సంబంధీని యాని చ || 21 ||

జామదగ్న్య మహాదర్పదళనః పాతు తాని మే |  
సౌమిత్రిపూర్వజః పాతు వాగాదీనీంద్రియాణి చ || 22 ||

రోమాంకురాణ్యశేషాణి పాతు సుగ్రీవరాజ్యదః |  
వాఙ్మనోబుద్ధ్యహంకారైః జ్ఞానాజ్ఞానకృతాని చ || 23 ||

జన్మాంతర కృతానీహ పాపాని వివిధాని చ |  
తాని సర్వాణి దగ్ధ్వాశు హరకోదండఖండనః || 24 ||

పాతు మాం సర్వతో రామః శార్ంగబాణధర సదా |  
ఇతి శ్రీరామచంద్రస్య కవచం వజ్రసమ్మితం || 25 ||

గుహ్యోత్ గుహ్యతమం దివ్యం సుతీక్ష్ణ మునిసత్తమః |  
యః పఠేత్ శ్రుణుయాద్వాపి శ్రావయేద్వా సమాహితః || 26 ||

స యాతి పరమం స్థానం రామచంద్ర ప్రసాదతః |  
మహాపాతకయుక్తో వా గోఘ్నూ వా భూణహో తథా || 27 ||

శ్రీరామచంద్రకవచపఠనాత్ శుద్ధిమాప్పుయాత్ |  
బ్రహ్మహత్యాదిభిః పాపైః ముచ్యతే నాత్ర సంశయః || 28 ||

|| ఇతి శ్రీరామకవచం సంపూర్ణం ||